



د بانکي څارنې لوی آمریت
آمریت عمومی نظارت بانکي

د افغانستان بانک

ګڼه: ۹۰۴۳
۹۳۲۴ ۵۱۹۲۱۱
نېټه:

۱۲۴۰ / ۱۱ / ۲۵
۱۴۰۲ / ۱۱ / ۲۵

بسم الله الرحمن الرحيم

ټولو قدرمنو مجوزو بانکونو ته!

السلام عليكم ورحمت الله وبركاته و بعد:

موضوع: د افغانستان اسلامي امارت له فتحې څخه مخکې د بانکي ضمانت لیکونو د آزادولو په اړه

ماهیت: متحد المال

له ډېر درناوي وروسته؛

د دې ادارې د ۱۱۹۱۴ ګڼې د ۱۴۰۲/۰۱/۱۵ نېټې متحد المال په تعقیب او د افغانستان بانک عامل پلاوي د ۴۳۶ ګڼې ۱۴۴۵/۰۷/۲۶ نېټې پرېکړې پر بنسټ په لاندې ډول لیکل کېږي:

(۱) د داوطلبې هغه بانکي ضمانت لیکونه چې د افغانستان اسلامي امارت له فتحې څخه مخکې صادر شوي، میعاد یې پوره شوی او اصل بانکي ضمانت لیک د اړوند شرکت له لوري بانک ته راوړل شوی وي، په بشپړ ډول خوشې شي، د تضمین اړوند نغدې پیسې د شرکت حساب ته ولیږدول شي او د د افغانستان بانک متحد المال له مخې شرکت ته ورکړل شي.

(۲) د داوطلبې بانکي ضمانت لیکونو څخه پرته، هغه بانکي ضمانت لیکونه چې د نغده پیسو تضمین (Cash Margin) یې تر ۵۰۰,۰۰۰ افغانیو پورې وي او د لومړۍ شمېرې ټول شرایط یې پوره کړي وي، د ذینفع ادارې د لیک په پام کې نیولو سره بانکونه کولی شي د نغده پیسو تضمین د اړوند شرکت بانکي حساب ته ولیږدوي او بانکونه اړ دي چې د شرکت له بانکي حساب څخه پیسې د افغانستان بانک له متحد المالونو سره سمې ورکړي.

(۳) هغه بانکي ضمانت لیکونه چې نغده تضمین ونلري او پر ځای یې متقابل تضمین (Counter Guarantee) او یا د جایداد تضمین ولري، تاریخ یې منقضي شوی وي، د شرکت له لوري د بانکي ضمانت اصل پاته او د اړوند ذینفع ادارې عدم مسئولیت لیک بانک ته وړاندې شي، بانک یې تصفیه کولی شي.

(۴) هغه بانکي ضمانت لیکونه چې د نغده تضمین ترڅنګ د جایداد تضمین هم ولري، تاریخ یې منقضي شوی وي، د شرکت له لوري د بانکي ضمانت لیک اصل پاته او د اړوند ذینفع ادارې عدم مسئولیت لیک بانک ته وړاندې شي، بانک کولی شي چې د جایداد تضمین یې په بشپړ ډول خوشې کړي، او که چېرې د نوموړي بانکي ضمانت لیک د نغده پیسو د تضمین اندازه یې تر ۵۰۰,۰۰۰ افغانیو پورې وي، نو بانک کولی شي نغده تضمین یې د شرکت بانکي حساب ته ولیږدوي او د دې ادارې د متحد المالونو سره سمې ورکړي. همدارنګه که چېرې د یاد ضمانت لیک نغده تضمین له ۵۰۰,۰۰۰ افغانیو څخه پورته وي، نو له بانک سره دې کنگل پاتې شي.

(۵) هغه بانکي ضمانت لیکونه چې له فتحې څخه مخکې صادر شوي وي، تاریخ یې منقضي شوی وي، اصل ضمانت لیک او د اړوند ذینفع ادارې عدم مسئولیت لیک د اړوند شرکت له لوري بانک ته وړاندې شي او په ورته وخت کې د یاد بانکي ضمانت لیک مالک د نوي بانکي ضمانت لیک غوښتونکی وي، د مخکیني بانکي ضمانت نغده تضمین پیسې (Cash Margin) چې ځانګړتیاوې یې لاندې ذکر شوي دي، د لاندې شرایطو په پام کې نیولو سره د نوي بانکي ضمانت لیک حساب ته ولیږدول شي او د نوي بانکي تضمین په توګه وکارول شي:

- که چېرې د مخکیني بانکي ضمانت لیک د نغده پیسو تضمین د نوي بانکي ضمانت لیک له نغده تضمین څخه ډېر وي، د مخکیني بانکي ضمانت نغده تضمین دې د بانک د اړونده پالیسیو له اړتیا سره سم د نوي بانکي ضمانت حساب ته ولیږدول شي او که چېرې د مخکیني ضمانت لیک د نغده تضمین پاتې مبلغ یې تر ۵۰۰,۰۰۰ افغانیو پورې وي، بانک کولی شي د

ياد مبلغ د ليردولو په برخه کې د دې متحد المال د دوه يمې شمېرې پر بنسټ دې اجرائت ترسره کړي. همدارنگه که چېرې د مخکيني ضمانت ليک د نغده تضمين پاتې مبلغ له ۵۰۰,۰۰۰ افغانيو څخه پورته وي، نو ياد مبلغ دې د بانکي ضمانت غوښتونکي شرکت په حساب کې کنگل (منجمد) شي يا دې د اړتيا په صورت کې د بل نوي بانکي ضمانت د تضمين په توگه وکارول شي؛

■ که چېرې د مخکيني بانکي ضمانت ليک د نغده پيسو تضمين د نوي بانکي ضمانت ليک له نغده تضمين څخه کم وي، د مخکيني بانکي ضمانت نغده تضمين دې د بانک د اړونده پاليسيو او له اړتيا سره سم د نوي بانکي ضمانت حساب ته وليږدول شي او بانک کولی شي د خپلې پاليسۍ له مخې له اړوند شرکت څخه د پاتې تضمين لپاره د نغده تضمين يا د بل تضمين غوښتنه وکړي؛

■ که د مخکيني بانکي ضمانت ليک د نغده پيسو تضمين د نوي بانکي ضمانت ليک د نغده پيسو تضمين معادل وي، د بانک د اړونده پاليسۍ له مخې دې ياد مبلغ په مستقيم ډول د مخکيني بانکي ضمانت له بانکي حساب څخه د نوي بانکي ضمانت بانکي حساب ته وليږدول شي؛

(۶) هغه بانکي ضمانت ليکونه چې له فتحې څخه مخکې له افغانۍ پرته په نورو اسعارو صادر شوي وي، د يادو اسعارو د مبلغ معادل افغانۍ دې په پام کې ونيول شي او د پورته مواردو سره سم دې اجرائت ترسره شي؛ او

(۷) د بانکي ضمانتونو هغه کنگل شوې پيسې چې پورته ور څخه يادونه شوې ده د افغانستان بانک تر راتلونکې لارښوونې پورې صرف د نويو ضمانتونو د تضمين په موخه استفاده کيږي او د بانکي تضمين د فسخ کيدو په صورت کې بيرته د مشتري په بانکي حساب کې کنگل کيږي.

بنا پورته موارد تاسو ته د اړينو کړنو په پار در واستول شول او د افغانستان بانک له وخت څخه په گټه اخيستنې، ستاسو د لازياتو برياوو غوښتونکي دي.

په درنښت
۱۳۹۷/۷/۲۹
نور احمد آغا
د افغانستان بانک لومړی مرستيال

کاپي:

- د افغانستان د بانکونو قدرمنې ټولنې ته
- د اسلامي بانکوالۍ او مالي خدماتو د څارنې قدرمن آمریت ته